



## A'oa'oina le Amataga o le Tamaiti i le Faatulanaga o le Ta'alo

SAMOAN

### O le ā le ta'alo?

Ua faailoa mai i suesuega i le lalolagi atoa e faapea e a'oa'oina ma atia'e tamaiti a'o a'afia latou i ni ta'aloga uigā e tusa ai ma tala o mea na tutupu.

*“E tāua le ta'alo e faagaoioi ma faao'atu ai le tele o tomai eseese i le mafaufau o le tamaiti, lona tulaga faaletino, feagai ai ma le lautele ma tomai e faia ai mea. O faiga lelei i le amataga o le tamaiti e fa'aaogā ai a'oa'oga ua fausia lelei ma auala e a'oa'atu ai e fesoasoani i le faatumauina ma fetufaa'i ma tamaiti. E ala i le ta'alo ma isi avanoa e a'oa'oina ai tamaiti latou te iloa ma fafau manatu e tusa ai i le lautele ma le lalolagi moni o loo iai, tagata, nofoaga, tino mai o mea ma mea o latou feagai ai i aso ta'itasi.”*

- VEYLDF, 2016, pg. 14

O le ta'alo o se mea e masani ona iloa e lou alo ma o se vaega tāua o lo latou a'oa'oina ma le atia'eina. E fesoasoani le ta'alo i lou alo e faavasega lelei ai lo latou lalolagi ina ia atia'e se lagona malosi e iloa ai latou. E ala i le ta'alo e mafai e lou alo ona fa'aāta i le mafaufau, faafoliga, fausia, iloilo, su'esu'e, fesoota'i, fesili, talanoa, faalogo, mafaufau, lagona, pa'i ma sogisogi. O loo aofia i le ta'alo le fetu'u'una'i, foia o se faafitauli, asā ni lamatiaga, taumafai e fai ni mea fou, ma vaai i auala e faatino ai mea. O le a a'oa'oina e lou e faatatau i isi, iloa tulafono o ta'aloga, fai ni uo, atia'e ni faiā ma talitonuina tagata o siomia ai latou e aofia ai latou o faia a'oa'oga ma isi tamaiti.

O nisi taimi e ta'alo ai le tamaiti na o ia, ta'aalo ma se tamaititi e to'atasi pe to'alua poo isi tamaiti ma ta'alo i se vaega to'aititi pe to'atele o tamaiti. E mafai ona pisa tele pe le pisa ta'aloga pe filemu pe tiotio foi.

*“O vaitaimi ta'alo e le faalavelave iai e avatu ai i tamaiti le taimi e fau ai se mea fou, su'esu'e ma iloa, e fa'aaogā ai le tele o meata'alo e iai avanoa i pito ma isi punā'o.”*

- VEYLDF, 2016, pg. 21

### A'oa'oina e ala i le ta'alo

E fuafuaina ma peleni e faia'oga ma latou o faia a'oa'oga se polokalame ina ia ausia ai mea e fialia iai tagata ta'itoatasi ma manaoga o tamaiti ta'itoatasi o loo auai i le tautua. Latou te faia lenei mea e ala i le saunia o vala eseese o mea na tutupu e faavae i ta'aloga i se siomaga sa'olot mo le a'oa'oina, se mea e mafai e tamaiti ona feoa'i sa'oloto ai i totonu o le fale ma avanoa i fafo.

O le a iai ni gaoioiga aloaia e faatonutonuina, e pei o se musika, tala ma talanoaga. O le tele o le aso, o le a faia e tamaiti a latou lava faaiuga i le mea latou te ta'aalo ai, o ai latou te ta'aalo, ma poo le ā le umi latou te fa'aaluina i se gaoioiga faapitoa o ta'aloga. O le a saunia e latou o faia a'oa'oga le fesoasoani ma ta'iala pe a manaomia e tamaiti le fesoasoani.

O le a fa'aaogā e latou o faia a'oa'oga auala eseese taua'oa'oga e fesoasoani i tamaiti ina ia fialia e a'oa'oina, ina naunau e fia iloa, su'esu'e ma fialia i lo latou lalolagi ma tagata o latou feiloa'i. Atonu latou te faata'imua i le ta'alo, pe matauina tamaiti i se ta'alaoga ua faatonuina.

## O le ā o a'oa'oina e tamaiti i le taimi e ta'aalo ai?

Ua saunia e le ta'alo avanoa mo tamaiti e talanoa ma fai ai fesili, atia'e ma faata'ita'i upufou ma le gagana, faitautusi, numera ma tomai faalautele. E ala i le ta'alo, ua a'oa'oina ai e tamaiti auala e fesoota'i ma mafuta atu i isi tagata.

E fa'aogā foi e tamaiti a latou gaoioiga faalemafaufau e faatino ai mea ua latou matauina, o se faata'ita'iga;

- Fa'aāta mai o loo sauni se mea'ai
- Tausia o se pepe
- Fai ma tagata fuimu, o se foma'i poo se faatauoloa.

E fesoasoani lenei mea i tamaiti e a'oa'oina ma malamalama ai ma iloa faavasega lo latou lalolagi ma lo latou vaipanoa.

*"O ta'alogā o se tala e faatino e tāua i le sailia o ituaiga o tagata eseese ma o latou manatu, e aofia ai le iloa o loo aofia i se vaipanoa faalekelope. E tatau ona fesoasoani i tamaiti latou te talisapaia mea e tutusa ma eseese ai tagata ta'itoatasi ma vaega, ma ia fa'aaloalo i va'aiga eseese."*

- VEYLD, 2016, pg. 18

A'o ta'alo lou alo, o le a iai tulafono e faao'o atu iai ina ia fesoasoani iā latou e a'oa'oina ai amioga e talia e isi. Mo se faata'ita'iga, otonu o le a faavae e tamaiti ni tulafono mo lo latou manaoga e faatali ai mo lo latou taimi i le taupega. O le fa'ataga o tamaiti e aafia i le faia o tulafono e fesoasoani ai i le saogalemu o tagata uma, tausiga o mea o fa'aogā ma fesoasoani i le tutusa o avanoa e maua ma le lē faapitoa o se isi, o le a fesoasoani i o latou mafauauga ma tomai o le foi'a o faafitauli, ma fesoasoani i lo latou atia'eina o fesootaiga ma tomai faalauaitete faapena ai ma o latou tomai i fuainumera ma le faitautusi.

Iā latou ta'alogā, e mafai e tamaiti ona atia'e lo latou malamalama o iai ma manatu i auala fou ma mananaia.

E ono toe fai ma toe fai pea e tamaiti nisi o gaoioiga, e uia ai lamatiaga ma a'oa'oina ai ma faata'ita'i tomai, e pei o le:

- a'e i se mea maualuga na o latou lava
- iloa fai se paso i le tuufaatasia o vaega ese'ese
- faia o ō latou lava ofu poo teuga fai
- faapaleni i se la'au faalava tuaiti
- fa'aaogaina o le seleulu e latou lava ia
- musamusa
- tulei latou lava i se taupega

O nei taulau manuia, pe tele pe itiiti, o se tau i tamaiti, o latou aiga ma latou o faia a'oa'oga i le fesoasoani i lo latou a'oa'oina.

O le ta'alo e avatu ai i tamaiti le avanoa e; faamanuia, faatumaui, taulau manuia, faia measese, faata'ita'i, tofotofo i faamatalaga fou poo tomai, fafau ni manatu ma manumalo i ni tomai fou ma le malamalama.

O le ta'alo o le auala lea e a'oa'o ai lou alo.

---

### References

Department of Education and Training, 2016. *Victorian Early Years Learning and Development Framework*.